


ದಕ್ಷಿಣ ಕನ್ನಡದ 'ದುರ್ಗದ ಬೆಟ್ಟ'ದ ಈ ವರ್ಣ ವಿಲಾಸವನ್ನು ಬೆಟ್ಟದ ಫಾಸಲೆಯ ಗ್ರಾಮಗಳಲ್ಲಿ ನೆಲೆಸಿರುವವರ ಬದುಕಿನಲ್ಲಿ ನಿರೀಕ್ಷಿಸುವಂತಿಲ್ಲ. ಪ್ರಾಕೃತಿಕ ಏರುಪೇರು ಅವರ ಬದುಕನ್ನು ಕಂಗಡಿಸಿದೆ.

ಚಿತ್ರ: ಪುರೂಜಿತ್ ಭಡೆ



ನಡೆಸುವ ಸಂಶೋಧನೆಯ ವರದಿಗಳು, ಮುನ್ನೆಚ್ಚರಿಕೆಗಳು, ಸಲಹೆಗಳು ಸರ್ಕಾರಕ್ಕೆ ಪಡೆದವೆನಿಸುವುದಿಲ್ಲ. ಸ್ಥಳೀಯ ಜನರ ಪೈಕಿ ಸಂತ್ರಸ್ತರನ್ನು ಹೊರತುಪಡಿಸಿದರೆ ಉಳಿದವರು ಆ ಬಗ್ಗೆ ಗಮನಹರಿಸುವುದು ಕಡಿಮೆಯೇ. ಒಂದುವೇಳೆ ಅಂತಹ ಆತಂಕಗಳ ಕುರಿತು ನಡೆದ ಅಧ್ಯಯನದ ಬಗ್ಗೆ ಸರ್ಕಾರವು ಕ್ರಮ ಕೈಗೊಂಡರೆ ಎಷ್ಟೋ ಹಾನಿಗಳನ್ನು ತಪ್ಪಿಸಬಹುದೇನೋ? ಕೊಡಗಿನ ಉದಾಹರಣೆ ನೋಡಿ. ಅಲ್ಲಿ ಭೂ ಕುಸಿತ ಆಗುವ ಕೆಲವು ವರ್ಷಗಳ ಮುನ್ನ, ಅಲ್ಲಿ ನಡೆಯುತ್ತಿದ್ದ ಯರ್ರಾಬಿರಿ ಪ್ರವಾಸೋದ್ಯಮ, ಹೋಮ್ ಸ್ಟೇ ಚಟುವಟಿಕೆಗಳ ಬಗ್ಗೆ ಅನೇಕರು ಆತಂಕ ವ್ಯಕ್ತಪಡಿಸಿದ್ದರು. ಆದರೆ ಅಂತಹ ಸಲಹೆಗಳು ಅಪಠ್ಯವೇ ಆದವು. ಭೂವಿಜ್ಞಾನಿಗಳು ಕುಸಿತದ ಸಂಭವನೀಯತೆ ಮತ್ತು ಅದರ ಹಿಂದಿರಬಹುದಾದ ಕಾರಣಗಳನ್ನು ವಿಷದವಾಗಿ ಅಧ್ಯಯನ ನಡೆಸಿದ್ದರು ಎಂದು ಭೂ ವಿಜ್ಞಾನಿ ಅನನ್ಯ ವಾಸುದೇವ್ ಲೇಖನವೊಂದರಲ್ಲಿ ಬರೆದಿದ್ದಾರೆ. "2016ರಲ್ಲಿ ಮೈಸೂರು ವಿಶ್ವವಿದ್ಯಾಲಯದಲ್ಲಿ ನಡೆದ ಅಧ್ಯಯನವು, ಅಪಾರ ಪ್ರಮಾಣದ ಭೂ ಕುಸಿತ ಮತ್ತು ಪ್ರವಾಹ ಉಂಟಾಗುವ ಅಪಾಯದ ಕುರಿತು ಎಚ್ಚರಿಕೆ ನೀಡಿತು. 'Landslides in Coorg district of Karnataka' ಎಂಬ ಸಂಶೋಧನಾ ಬರಹವು ಇಂಟರ್‌ನ್ಯಾಷನಲ್ ಜರ್ನಲ್ ಆಫ್ ಇನ್‌ನೋವೇಟಿವ್ ರಿಸರ್ಚ್ ಇನ್ ಸೈನ್ಸ್, ಎಂಜಿನಿಯರಿಂಗ್ ಅಂಡ್ ಟೆಕ್ನಾಲಜಿಯ 2016ರ

ಜೂನ್ 6ರ ಸಂಚಿಕೆಯಲ್ಲಿ ಪ್ರಕಟವೂ ಆಗಿತ್ತು. ಮೈಸೂರು ಯುವರಾಜ ಕಾಲೇಜಿನ ಭೂ ವಿಜ್ಞಾನ ವಿಭಾಗದ ಮುಖ್ಯಸ್ಥರ ಮಾರ್ಗದರ್ಶನದಲ್ಲಿ ಡಾ. ಡಿ.ಎನ್. ವಿನುತ ಮತ್ತು ಅಬ್ದುಲ್ ಅಲಿಯಮ್ ಅಹಮದ್ ಡಿ. ಅಲ್‌ಖಾದಿ ಅವರು ಈ ಸಂಶೋಧನೆಯನ್ನು ನಡೆಸಿದ್ದರು" ಎಂದು ಅನನ್ಯ ವಿವರಿಸಿದ್ದಾರೆ. ಸಂಭವನೀಯ ಭೂ ಕುಸಿತ ಮತ್ತು ಪ್ರವಾಹದ ಕುರಿತು ಈ ವರದಿಯು ವಿವರಗಳನ್ನು ನೀಡಿದ್ದು, ತಾನು ಕಂಡುಕೊಂಡ ಸಂಗತಿಗಳನ್ನು ಸರ್ಕಾರಕ್ಕೂ ತಿಳಿಸಿತ್ತು. ಇಷ್ಟೆಲ್ಲ ಆದ ನಂತರವೂ, 2018ರಲ್ಲಿ ಕೊಡಗಿನಲ್ಲಿ ಅಂದರೆ ಪಶ್ಚಿಮ ಘಟ್ಟದ ಭಾಗವೇ ಆಗಿರುವ ಮಡಿಕೇರಿ, ಜೋಡುಪಾಲ, ಮಡೆ, ಮೊಣ್ಣಂಗೇರಿ, ಭಾಗಮಂಡಲ, ಮಕ್ಕಂದೂರು ಪ್ರದೇಶಗಳಲ್ಲಿ ಭಾರೀ ಪ್ರಮಾಣದ ಭೂ ಕುಸಿತವಾಗಿತ್ತು. ಅಪಾರ ಜೀವಹಾನಿ, ಆಸ್ತಿಪಾಸ್ತಿ ಹಾನಿಯಿಂದಾಗಿ ಸಾಮಾನ್ಯರು ನರಳುವಂತಾಯಿತು.

ಮಾರನೆಯ ವರ್ಷವೇ, ಅಂದರೆ 2019ರಲ್ಲಿ ದುರ್ಗದಬೆಟ್ಟ ಅನೂಹ್ಯ ರೀತಿಯಲ್ಲಿ ಸ್ಫೋಟಿಸಿದಂತಾಗಿ ನೀರು, ಮಣ್ಣುಗಳ ಪ್ರವಾಹವನ್ನೇ ಹರಿಸಿ ಜನರಲ್ಲಿ ಭೀತಿ ಹುಟ್ಟಿಸಿತ್ತು. ಪಶ್ಚಿಮಘಟ್ಟದ ಮತ್ತೊಂದು ಮಗ್ಗುಲಾದ ಕಳಸದ ಆಸುಪಾಸಿನಲ್ಲಿ ನೆಟ್ಟ ಕಾಫಿಗಡಗಳು, ದೊಡ್ಡ ದೊಡ್ಡ ಮರದ ಕಾಂಡ ಕೊಂಬೆಗಳು ಪ್ರವಾಹದಲ್ಲಿ ನುಗ್ಗಿ ಬೆಳ್ಳಗಂಡಿಯ ಕಡೆ ಬಂದಿತ್ತು. ಸಣ್ಣ ಪುಟ್ಟ ತೋಡುಗಳಾಗಿ ಹರಿಯುತ್ತಿದ್ದ ನೀರಿನ ಅನೇಕ ಒರತೆಗಳು, ಒಂದೇ ಗಂಟೆಯ ಅವಧಿಯಲ್ಲಿ



ಕೊಡಗು ಮತ್ತು ದಕ್ಷಿಣ ಕನ್ನಡದ ಗಡಿ ಊರಾದ ಜೋಡುಪಾಲದಲ್ಲಿ 2018ರಲ್ಲಿ ಭೂಕುಸಿತ ಸಂಭವಿಸಿದ ಸ್ಥಳ. ಚಿತ್ರ: ಗೋವಿಂದರಾಜ ಜವಳಿ